

प्लेसमेंट के लिए 100 कंपनियों को बुलावा

जीबीयू : कंपनियों से किया विद्यार्थियों की क्षमता परखने का अनुरोध

अमर उजाला ब्यूरो

ग्रेटर नोएडा।

जीबीयू ने देश की सौ से अधिक बड़ी कंपनियों को कैपस प्लेसमेंट के लिए आमंत्रित किया है। विवि के कुलपति डॉ. जेपी शर्मा की ओर से कंपनियों को पत्र लिखकर जीबीयू से गुणवत्तापरक शिक्षा पाए विद्यार्थियों को नौकरी के लिए उनकी क्षमता परखने का अनुरोध किया है। विवि में वर्तमान में साढ़े तीन हजार के करीब विद्यार्थी शिक्षा ग्रहण कर रहे हैं। यदि बड़ी संख्या में कंपनियां कैपस प्लेसमेंट के लिए आती हैं तो इन विद्यार्थियों को बेहतर मौके मिलेंगे।

पत्र में यह भी लिखा गया है कि जीबीयू नव निर्मित विवि है। कई कंपनियां ऐसी हैं जिनको विवि की जानकारी नहीं है। ऐसे में कंपनियों से विवि में आकर कैपस प्लेसमेंट आयोजित करने का आह्वान किया है। बता दें कि जीबीयू की शुरुआत सन 2008 में हुई थी। बढ़िया इंफ्रास्ट्रक्चर और गुणवत्तापरक शिक्षा देने के बावजूद अभी छात्रों को काफी संख्या में कैपस प्लेसमेंट नहीं मिल पा रहा है।

हालांकि, प्लेसमेंट इंचार्ज विनय लटोरिया ने बताया कि विवि में आई कुछ बड़ी कंपनियों ने यहां के विद्यार्थियों को वर्ष 2015-16 सत्र में करीब 200 से अधिक विद्यार्थियों को कैपस प्लेसमेंट दिया है। यहां के विद्यार्थी को 5 लाख 75 हजार का अधिकतम पैकेज भी मिला है। इसके अलावा विद्यार्थियों को 2.65

लिवि में बेहतर इंफ्रास्ट्रक्चर और गुणवत्तापरक शिक्षा दिया जा रहा है। इसके अलावा विद्यार्थियों को नौकरी के बेहतर अवसर उपलब्ध कराने का प्रयास किया जा रहा है। 100 कंपनियों को पत्र लिखकर विद्यार्थियों की प्रतिभा परखने की मांग की गई है।

डॉ. जेपी शर्मा, कुलपति जीबीयू

लाख रुपये का औसत पैकेज मिला है। अब विवि प्रशासन प्रयास कर रहा है कि बड़ी संख्या में विद्यार्थियों को नौकरी मिल सके।

कुलपति ने नोएडा-ग्रेटर नोएडा, दिल्ली, गुड़गांव, फरीदाबाद, बंगलूरु, पुणे, मुंबई सहित देश के अन्य शहरों में स्थापित 100 बहुराष्ट्रीय कंपनियों को पत्र लिखकर विद्यार्थियों की क्षमता परखने की मांग की है।

प्लेसमेंट के लिए जीबीयू ने बड़ी कंपनियों को लिखा पत्र

जासं, ग्रेटर नोएडा : गौतमबुद्ध विश्वविद्यालय (जीबीयू) के विद्यार्थियों को उच्च कंपनी में नौकरी के लिए 100 कंपनियों को पत्र लिखा गया है। विवि के कुलपति डा. जेपी शर्मा ने कंपनियों को पत्र लिखकर विवि के विद्यार्थियों को नौकरी का मौका देने की मांग की है। यह पत्र विद्यार्थियों के भविष्य की नींव रखेगा। पत्र में यह भी लिखा गया है कि जीबीयू नव निर्मित विवि है, कई कंपनियां ऐसी हैं, जिनको विवि की जानकारी नहीं है। पत्र के माध्यम से कुलपति ने कंपनियों से विवि में आकर कैम्पस प्लेसमेंट आयोजित करने का आह्वान किया है। विवि से 2017 में उत्तीर्ण होने वाले विद्यार्थियों को इस पत्र

कवायद

- विद्यार्थियों को अच्छी कंपनियों में नौकरी दिलाने की पहल शुरू
- 2017 में विवि से पासआउट होने वाले विद्यार्थियों को मिलेगा लाभ

का लाभ मिलेगा। विवि में वर्तमान में साढ़े तीन हजार के करीब विद्यार्थी शिक्षा ग्रहण कर रहे हैं।

दरअसल, जीबीयू की शुरुआत सन 2008 में हुई थी। शुरू से लेकर अब तक विवि में नौकरी को लेकर संकट के बादल छाए रहते हैं। हालांकि प्लेसमेंट इंचार्ज विनय लटोरिया के अथक प्रयास

से विवि के कई विद्यार्थियों को पांच लाख से अधिक का पैकेज भी मिला है। लेकिन अब विवि प्रशासन प्रयास कर रही है कि पढ़ाई में अच्छे विद्यार्थियों के अलावा औसतन आने वाले विद्यार्थियों को भी नौकरी मिल सके। नोएडा-ग्रेटर नोएडा, दिल्ली, गुडगांव, फरीदाबाद सहित पूरे दिल्ली-एनसीआर में स्थापित 100 बहुराष्ट्रीय कंपनियों को कुलपति ने पत्र लिखकर विद्यार्थियों की क्षमता परखने की मांग की है। विवि के रजिस्ट्रार मनोज राय ने बताया कि शिक्षा पूरी करने के बाद हर विद्यार्थियों की इच्छा होती है कि उसको अच्छी कंपनी में नौकरी मिले। इसके लिए विवि प्रशासन प्रयास कर रहा है।



विवि में पढ़ने वाले विद्यार्थियों को पढ़ाई के दौरान हर तरह की सुविधा दी जा रही है। विद्यार्थियों को नौकरी दिलाने का प्रयास लगातार जारी है। 100 कंपनियों को पत्र लिखकर विद्यार्थियों की प्रतिभा परखने की मांग की गई है।

डा. जेपी शर्मा, कुलपति, जीबीयू

विश्वविद्यालय के 52 पाठ्यक्रमों में 1905 सीटों पर होंगे दाखिले, प्रवेश परीक्षा के ऑनलाइन आवेदन स्वीकार किए जाएंगे

जीबीयू की प्रवेश परीक्षा 28 मई को देश के 23 शहरों में होगी

व्यवस्था

ग्रेटर नोएडा | संवाददाता

गौतमबुद्ध विश्वविद्यालय (जीबीयू) के सत्र 2017-18 में प्रवेश के लिए 28 मई को देश के 23 शहरों में परीक्षा होगी। 52 कोर्स के 1905 सीटों पर दाखिले के लिए यह आयोजन कराया जाएगा। इस बार पांच नए कोर्स शुरू होंगे। प्रवेश परीक्षा में शामिल होने के लिए ऑनलाइन आवेदन कर सकते हैं। मंगलवार को जीबीयू में आयोजित प्रेसवार्ता में कुलपति डॉ. जेपी शर्मा ने बताया कि दाखिले की

ऑनलाइन प्रक्रिया शुरू कर दी गई है। ट्विटर पर भी दाखिले की पूरी जानकारी दी गई है। जीपीटीयू, जीपीटी और जीपीटीआर के तहत फॉर्म भरने की अंतिम तिथि 10 मई है। आठ गैर तकनीकी पाठ्यक्रम ऐसे हैं, जिनके आवेदन फॉर्म 17 तक भरे जा सकते हैं।

उन्होंने बताया कि 28 मई को देश के 23 शहरों में प्रवेश परीक्षा कराई जाएगी। इस बार छह नए शहरों में परीक्षा केन्द्र बनाए गए हैं। इनमें इलाहाबाद, बंगलुरु, फैजाबाद, हिसार, इंदौर, जम्मू, रुद्रपुर में भी प्रवेश परीक्षा का आयोजन होगा। स्नातक पाठ्यक्रमों में 90 और परास्नातक में 75 सीटें बढ़ाई गई हैं।

इन शहरों में आयोजन

इलाहाबाद, बंगलुरु, बरेली, चंडीगढ़, देहरादून, दिल्ली, फैजाबाद, गाजियाबाद, गोरखपुर, ग्रेटर नोएडा, ग्वालियर, हिसार, इंदौर, जयपुर, जम्मू, कानपुर, लखनऊ, नोएडा, पटना, रांची, रुद्रपुर और वाराणसी में 28 मई को प्रवेश परीक्षा का आयोजन किया जाएगा।

विश्वविद्यालय में सीटें

कोर्स	सीटें
स्नातक	910
परास्नातक	875
एमफिल	22
पीएचडी	93
लेटरल एंट्री	05
कुल	1905

90 सीटें स्नातक पाठ्यक्रमों और 75 सीटें परास्नातक पाठ्यक्रमों में बढ़ाई गई

छात्रावास का विकल्प होगा

विश्वविद्यालय में दाखिला लेने वाले प्रोफेशनल, तकनीकी व शोध पाठ्यक्रमों के विद्यार्थियों का छात्रावास में रहना अनिवार्य होगा। जबकि, अन्य पाठ्यक्रमों में दाखिला लेने वालों विद्यार्थियों के लिए छात्रावास की सुविधा वैकल्पिक होगी। ये छात्र चाहें तो छात्रावास से बाहर भी रह सकते हैं। स्थानीय छात्र जो गैर तकनीकी पाठ्यक्रम में दाखिला लेंगे, उनके लिए छात्रावास में रहने की बाध्यता नहीं होगी।

इस सत्र से पांच नए पाठ्यक्रम शुरू किए जाएंगे

जीबीयू में इस सत्र से पांच नए पाठ्यक्रम शुरू होंगे। अब में कुल पाठ्यक्रमों की संख्या 52 हो जाएगी। इस सत्र से बीए ऑनर्स अंग्रेजी और राजनीति विज्ञान, बैचलर ऑफ सोशल वर्क (बीएसडब्ल्यू), एमएससी बायोटेक्नोलॉजी और एलएलएम पाठ्यक्रम शुरू होंगे।

GBU adds five new courses

TIMES NEWS NETWORK

Greater Noida: Gautam Buddha University (GBU) has introduced at least five new undergraduate and postgraduate courses along with various online admission features for the upcoming academic session 2017-2018.

Fifty-two seats have been added, making the total number of seats available in different courses to 1,905. "The university will offer 30 seats each in BA (Hons) in English, BA (Hons) in Political Science, Bachelor of Social Work (BSW), LLM and 45 seats in MSc in Biotechnology," Vice-Chancellor J P Sharma said at a news conference on Tuesday.

The students will also be able to upload their qualification certificates, category advantage certificates like caste certificate, participation certificate in national/international events in case they want to apply for sports quota, etc. Application forms for all the courses can be downloaded from the website <http://www.gbu.ac.in/> and the last date of online submission for completely filled application forms for different UG, PG and doctoral programmes is May 10.


GBU में आज से दाखिले की दौड़

5 नए कोर्स शुरू होंगे, एंट्रेंस एग्जाम 28 मार्च को

■ एनबीटी न्यूज, ग्रेटर नोएडा

ग्रेटर नोएडा की गौतमबुद्ध यूनिवर्सिटी में नए सेशन की तैयारियां शुरू हो गई हैं। इसके तहत यूनिवर्सिटी की ओर से मंगलवार को एडमिशन शोइयूल जारी कर दिया गया। यहां 52 कोर्स में एडमिशन के लिए फॉर्म बुधवार से मिलने लगेंगे। इस बार 5 नए कोर्स भी शुरू हुए हैं। साथ ही, इस बार एंट्रेंस एग्जाम के लिए 7 नए सेंटर बनाए गए हैं। एंट्रेंस एग्जाम 28 मई को होगा। वहीं, कुछ सामान्य कोर्स में डायरेक्ट एडमिशन का प्रावधान किया गया है। इन कोर्सेज के लिए हॉस्टल की अनिवार्यता भी समाप्त कर दी गई है।

जीबीयू के वाइस चांसलर डॉ. जे. पी. शर्मा ने बताया कि नए सेशन की तैयारियां शुरू हो गई हैं। इस बार 5 नए कोर्स समेत कुल 52 कोर्सेज के लिए बुधवार से एडमिशन फॉर्म जारी कर दिए जाएंगे। अंडर ग्रेजुएट व ग्रेजुएट कोर्स की 1905 सीटों के लिए एंट्रेंस एग्जाम 28 मई को होंगे। वीसी ने बताया कि आवेदन फॉर्म जमा करने की लास्ट डेट 10 मई तक की गई है। एंट्रेंस टेस्ट होने के बाद मेरिट लिस्ट यूनिवर्सिटी 21 जुलाई को जारी करेगी। इस बार एंट्रेंस टेस्ट 23 एग्जाम सेंटरों पर होगा।



सामान्य कोर्स के लिए हॉस्टल की अनिवार्यता खत्म

नए कोर्स और उनमें सीटें

कोर्स	सीट
बीए (ऑनर्स) अंग्रेजी	30
बीए (ऑनर्स) राजनीतिक विज्ञान	30
बैचलर ऑफ सोशल वर्क (बीएसडब्ल्यू)	30
एमएससी इन बायो टेक्नॉलजी	45
एलएलएम	30

अगले सेशन में कई और कोर्स शुरू करने का प्रयास किया जा रहा है। इस समय कैपस में करीब 2875 स्टूडेंट्स पढ़ाई कर रहे हैं। वहीं, प्लेसमेंट का ग्राफ भी लगातार सुधर रहा है। इसे और भी मजबूत किया जा रहा है। लिहाजा संस्थान में प्लेसमेंट

सेल का भी गठन किया गया है। वीसी ने बताया कि कुछ नॉन टेक्निकल कोर्सेज के लिए एंट्रेंस एग्जाम नहीं होंगे। इनमें बीए, बीएससी, एमए, एमएससी और एम फिल शामिल हैं। इसके लिए 17 जुलाई तक आवेदन स्वीकार किए जाएंगे और मेरिट के आधार पर डायरेक्ट एडमिशन होगा। उन्होंने बताया कि इन कोर्सेज के लिए हॉस्टल की अनिवार्यता समाप्त कर दी गई है।

एग्जाम सेंटर

बरेली, चंदीगढ़, देहरादून, दिल्ली, दिल्ली, गाजियाबाद, गोरखपुर, ग्रेटर नोएडा, ग्वालियर, जयपुर, कानपुर, लखनऊ, नोएडा, पटना, राँची, वाराणसी, इलाहाबाद, बंगलुरु, फैजाबाद, हिसार, इंदौर, जम्मू, रूद्रपुर



गौतमबुद्ध यूनिवर्सिटी में मंगलवार को नए सेशन और एडमिशन शोइयूल की जानकारी देते वाइस चांसलर जे. पी. शर्मा (बीच में)

जीबीयू : 52 कोर्स की सीटों पर दाखिला शुरू

अमर उजाला ब्यूरो
ग्रेटर नोएडा।

गौतमबुद्ध विश्वविद्यालय में शैक्षिक सत्र 2017-18 में 52 कोर्सेज के लिए 1905 सीटों पर दाखिले की प्रक्रिया मंगलवार से शुरू हो गई है। आवेदन प्रक्रिया 10 मई तक पूरी कर ली जाएगी। 28 मई को प्रवेश परीक्षा के जरिये दाखिले लिए जाएंगे। वहीं, बिना प्रवेश परीक्षा वाले कुछ कोर्सेज के लिए ऑनलाइन आवेदन की अंतिम तिथि 17 जुलाई रखी गई है। मंगलवार को जीबीयू में हुई प्रेसवार्ता में वाइस चांसलर जेपी शर्मा और रजिस्ट्रार मनोज राय ने यह जानकारी दी।

वाइस चांसलर ने बताया कि मुख्य रूप से उनका ध्यान छात्रों को उच्च गुणवत्तापरक शिक्षा मुहैया कराने पर है। एडमिशन प्रक्रिया में स्नातक एवं इंटीग्रेटेड स्नातक-स्नातकोत्तर के 12 कोर्स के लिए 910 सीटें निर्धारित की गई हैं। स्नातकोत्तर के 25 कोर्स के लिए 875 सीट, एमफिल के दो कोर्स के लिए 22 सीटें, पीएचडी के 12 कोर्स के लिए 93 सीटें, लेटरल एंट्री (बीटेक आईटी) के एक कोर्स के



देश भर के छह शहरों में बनाए गए हैं नए सेंटर

लिए पांच सीटों के लिए एडमिशन ओपन किए गए हैं। जीबीयू की साइट पर फार्म और फीस की जानकारी दी गई है।

शुरू किए पांच नए कोर्सेज : यूनिवर्सिटी में नए शैक्षिक सत्र में पांच नए कोर्सेज शुरू किए गए हैं। स्कूल ऑफ ह्यूमनिटीज के अंतर्गत बीए ऑनर्स अंग्रेजी विषय में 30 सीटें, बीए ऑनर्स राजनीति विज्ञान में 30 सीटें, बैचलर ऑफ सोशल वर्क में 30 सीटें रखी गई हैं।

इसी तरह स्कूल ऑफ बायोटेक्नोलॉजी में एसएससी

कई कोर्स में मेरिट के आधार पर प्रवेश

विश्वविद्यालय ने शैक्षिक सत्र के लिए कुछ कोर्स बीएससी, बीए ऑनर्स, बैचलर ऑफ सोशल वेलफेयर, बी-आर्किटेक्चर, एमए, मास्टर ऑफ सोशल वेलफेयर, एमएससी, एमए ऑनर्स, एमए/एमफिल (बुद्धिस्ट स्टडीज एंड सिविलाइजेशन) में बिना एंट्रेंस के सीधे मेरिट के आधार पर एडमिशन रखा है। इसके लिए ऑनलाइन आवेदन की अंतिम तिथि 17 जुलाई रखी गई है।

बायोटेक्नोलॉजी के लिए 45 सीटें और स्कूल ऑफ लॉ जस्टिस एंड गवर्नेंस के एलएलएम में 30 सीटें निर्धारित की गई हैं।

नए परीक्षा केंद्र बढ़ाए : यूनिवर्सिटी ने छात्रों को सुविधा देने के लिए इस बार देशभर में छह नए परीक्षा केंद्र बनाए हैं। पहले परीक्षा केंद्रों की संख्या 17 थी। छह नए केंद्र बनाए जाने के बाद अब परीक्षा केंद्रों की कुल संख्या 23 हो गई है। जिन छह शहरों में नए सेंटर बनाए गए हैं उनमें इलाहाबाद, बंगलुरु, फैजाबाद, हिसार, इंदौर, जम्मू, रुद्रपुर शामिल हैं।

जीबीयू में 1905 सीटों पर होंगे दाखिले

जागरण संवाददाता, ग्रेटर नोएडा : गौतमबुद्ध विश्वविद्यालय में इस सत्र में 1905 सीटों पर दाखिला होगा। इस बार पांच नए कोर्स बढ़ाए गए हैं। छात्र विवि की वेबसाइट पर आवेदन कर सकते हैं। फार्म भरने की अंतिम तिथि 10 मई है। देश भर के 23 केंद्रों पर 28 मई को प्रवेश परीक्षा होगी।

मंगलवार को जीबीयू में कुलपति डा. जेपी शर्मा व रजिस्ट्रार मनोज राय ने बताया कि स्पोर्ट्स के विद्यार्थियों को पांच फीसद की छूट मिलेगी। इस बार छह नए परीक्षा केंद्र इलाहाबाद, बेंगलूरु, फैजाबाद, रूद्रपुर, हिसार व इंदौर बनाए गए हैं। स्नातक पाठ्यक्रमों में 90 व परास्नातक 75 सीटें इस बार बढ़ाई गई हैं। जीपीटीयू, जीपीटी और जीपीटीआर के तहत फार्म भरने वाले विद्यार्थियों के लिए भी अंतिम तिथि दस मई होगी। आठ नॉन तकनीक पाठ्यक्रम ऐसे होंगे, जिसकी फार्म भरने की अंतिम तिथि 17 जुलाई है। इनमें सीधा प्रवेश मिलेगा।

यह पांच नए कोर्स बढ़ : बीए ऑनर्स अंग्रेजी, बीए ऑनर्स राजनीतिक विज्ञान, बैचलर ऑफ सोशल वर्क बीएसडब्ल्यू, एमएससी बायोटेक्नोलॉजी, एलएलएम

इनमें सीधा प्रवेश : बीएससी, बीए ऑनर्स, बीएसडब्ल्यू, बीआर्क, एमए, एमएसडब्ल्यू, एमएससी, एमए-एमफिल

पांच नए पाठ्यक्रम होंगे शुरू, 28 मई को देश के 23 केंद्रों पर होगी प्रवेश परीक्षा, नए सत्र में 52 पाठ्यक्रमों का रहेगा विकल्प

किसमें कितनी सीट उपलब्ध

स्नातक	910
परास्नातक	875
लेटरल एंट्री बीटेक आइटी	05
एमफिल	22
पीएचडी	93
कुल	1905



दाखिले की जानकारी देते कुलपति डा. जेपी शर्मा मध्य में दाएं रजिस्ट्रार मनोज राय

विवि प्रशासन का पूरा ध्यान उच्च शिक्षा की तरफ है। इस सत्र में पांच नए पाठ्यक्रम बढ़ाए गए हैं।

- डा. जेपी शर्मा, कुलपति, जीबीयू।

बुद्धिस्ट। इस सभी पाठ्यक्रमों में आवेदन की अंतिम तिथि 17 जुलाई होगी।